



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1559/32 - 2008 ජූලි 24 වැනි බ්‍රහස්පතින්දා - 2008.07.24

(ආණ්ඩුවේ බලයපිට ප්‍රසිද්ධ කරන ලදී)

## IV (ආ) වැනි කොටස - පළාත් පාලනය

පළාත් පාලන ආයතන ඡන්ද විමසීම් ආඥාපනත යටතේ දැන්වීම්

(262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(2) වන වගන්තිය යටතේ කැළණිය ප්‍රාදේශීය සභාවේ සභිකයෙකුගේ ධුරයේ පුරප්පාඩුවක් පිරවීම

මිය යාම හේතුකොට ගෙන කැළණිය ප්‍රාදේශීය සභාවේ සභිකයෙකුගේ ධුරය පුරප්පාඩු වී ඇති හෙයින් ද ;

අනුරුද්ධ සිවලී ගුණවර්ධන කැළණිතිලක නම් වූ සභිකයා අයත් වන එක්සත් ජනතා නිදහස් සන්ධානය නම් වූ පිළිගත් දේශපාලන පක්ෂයේ ලේකම්ට දින තිහ (30) ක කාල පරිච්ඡේදයක් ඇතුළත සභිකයෙකු වශයෙන් තෝරා පත්කර ගන්නා ලදැයි ප්‍රකාශයට පත්කරනු ලැබිය යුතු වූ, ඒ පක්ෂයට අයත් ඒ කැළණිය ප්‍රාදේශීය සභාවේ සභිකයෙකු වශයෙන් තේරී පත්වීම සඳහා ආඥාපනත යටතේ සුදුසුකම් ලත් තැනැත්තෙකු නාමයෝජනා කිරීමට ඉහත කී ආඥාපනතේ 65අ(2) වැනි වගන්තිය යටතේ මා විසින් නියම කරනු ලැබ ඇති හෙයින් ද ;

ඒ පුරප්පාඩුව පිරවීම සඳහා ඉහත කී ආඥාපනත යටතේ සුදුසුකම් ලත් තැනැත්තෙකු වන, වතුර ධනුෂ්ක පත්තිනිගමගේ මහතා ඉහත කී පිළිගත් දේශපාලන පක්ෂයේ ලේකම් විසින් නම් කරනු ලැබ ඇති හෙයින් ද ;

කැළණිය ප්‍රාදේශීය සභාවේ තේරීම්භාර නිලධාරී මොහමඩ් මහ්දුම් මොහමඩ් වන මම, ( 262 වන අධිකාරය වූ ) පළාත් පාලන ආයතන ඡන්ද විමසීම් ආඥාපනතේ 65අ (2) වන වගන්තිය ප්‍රකාර ක්‍රියා කරමින්, වතුර ධනුෂ්ක පත්තිනිගමගේ මහතා කැළණිය ප්‍රාදේශීය සභාවේ සභිකයෙකු වශයෙන් තෝරා පත් කර ගත් බව මෙයින් දැන් ප්‍රකාශ කරමි.

එම්. එම්. මොහමඩ්,  
තේරීම්භාර නිලධාරී,  
කැළණිය ප්‍රාදේශීය සභාව.

2008 ජූලි මස 21 වැනි දින,  
දිස්ත්‍රික් මැතිවරණ කාර්යාලය,  
ගම්පහ.

08-350

(262 වන අධිකාරය වූ) පළාත් පාලන ආයතන ඡන්ද විමසීම් ආඥාපනතේ 65අ(1) වන වගන්තිය යටතේ කැළණිය ප්‍රාදේශීය සභාවේ සභාපති ධුරයේ පුරප්පාඩුවක් පිරවීම

මිය යාම හේතුකොට ගෙන කැළණිය ප්‍රාදේශීය සභාවේ සභාපති ධුරය පුරප්පාඩු වී ඇති හෙයින් ද ;

ඉහත කී ආඥාපනතේ 65අ(1) වැනි වගන්තිය යටතේ අනුරුද්ධ සිවලී ගුණවර්ධන කැළණිතිලක නම් වූ සභාපති අයත් වන්නා වූ එක්සත් ජනතා නිදහස් සන්ධානය නම් වූ පිළිගත් දේශපාලන පක්ෂයේ ලේකම්වරයා වන නිහ (30) ක කාල පරිච්ඡේදයක් ඇතුළත සභාපති වශයෙන් තෝරා පත්කර ගන්නා ලදැයි ප්‍රකාශයට පත් කරනු ලැබිය යුතු වූ, ඒ පක්ෂයට අයත් වන්නා වූ ද, ඒ කැළණිය ප්‍රාදේශීය සභාවේ සභිකයා පිළිබඳව තීරණය කිරීමට මා විසින් නියම කරනු ලැබ ඇති හෙයින් ද ;

ඉහත කී පිළිගත් දේශපාලන පක්ෂයේ ලේකම් විසින් ඒ පුරප්පාඩුව පිරවීම සඳහා බුලත්වැලගේ ප්‍රසන්න රණවීර මහතා නම් කිරීමේ ස්වකීය තීරණය දන්වනු ලැබ ඇති හෙයින් ද ;

කැළණිය ප්‍රාදේශීය සභාවේ තේරීම්භාර නිලධාරී මොහමඩ් මහ්දුම් මොහමඩ් වන මම, ( 262 වන අධිකාරය වූ ) පළාත් පාලන ආයතන ඡන්ද විමසීම් ආඥාපනතේ 65අ (1) වන වගන්තිය ප්‍රකාර ක්‍රියා කරමින්, බුලත්වැලගේ ප්‍රසන්න රණවීර මහතා කැළණිය ප්‍රාදේශීය සභාවේ සභාපති වශයෙන් තෝරා පත් කර ගත් බව මෙයින් දැන් ප්‍රකාශ කරමි.

එම්. එම්. මොහමඩ්,  
තේරීම්භාර නිලධාරී,  
කැළණිය ප්‍රාදේශීය සභාව.

2008 ජූලි මස 21 වැනි දින,  
දිස්ත්‍රික් මැතිවරණ කාර්යාලය,  
ගම්පහ.

08-351